

हिंदी काव्य पाठ प्रतियोगिता में रबनूर ने पाया प्रथम स्थान



प्रतियोगिता की विजेता छात्रा को सम्मानित करते रोटरी क्लब अंबाला के पदाधिकारी। संवाद

संवाद न्यूज एजेंसी

अंबाला। गांधी मेमोरियल नेशनल कॉलेज के हिंदी विभाग एवं रोटरी क्लब इंडस्ट्रियल एरिया के संयुक्त तत्वावधान में हिंदी काव्य पाठ प्रतियोगिता हुई। कॉलेज की कार्यवाहक प्राचार्य डॉ. अंजू जैन ने सभी अतिथियों और प्रतिभागियों का स्वागत करते हुए हिंदी भाषा पर अपने विचार साझा किए। कार्यक्रम का संचालन ओम बनवाली ने किया।

कार्यक्रम में मुख्य अतिथि के तौर पर डॉ. सतीश चंद्र मौजूद रहे। काव्य पाठ प्रतियोगिता में लगभग 15 से अधिक प्रतिभागियों ने भाग लिया। इसमें

रबनूर प्रथम, प्रीति द्वितीय और शालिनी तृतीय स्थान पर रही। रोटरी क्लब की प्रधान रचना बनवाली ने भी हिंदी भाषा पर ज्ञानवर्धक भाषण दिया। हिंदी विभागाध्यक्ष डॉ. रितु गुप्ता ने सभी वक्ताओं का आभार प्रकट किया।

इस अवसर पर रोटरी क्लब के सभी सदस्यों को कॉलेज की तरफ से तुलसी का एक-एक पौधा उपहार स्वरूप भेंट किया गया। सभागार में कॉलेज के वरिष्ठ प्राध्यापकों डॉ. वीके जैन, डॉ. सुदर्शन गासो, डॉ. राजेंद्र, डॉ. राजेंद्र देशवाल, डॉ. अनीश, डॉ. सरोज, डॉ. कुलदीप यादव, डॉ. धर्मवीर सैनी, डॉ. मीनू राठी और मनजीत कौर उपस्थित रहे।